



QORTI TA' L-APPELL KRIMINALI

**ONOR. IMHALLEF
DAVID SCICLUNA**

Seduta tat-2 ta' Marzu, 2011

Appell Kriminali Numru. 360/2006

Il-Pulizija

v.

Marco Risiott

Il-Qorti,

Rat l-imputazzjonijiet migjuba mill-Pulizija Ezekuttiva
kontra Marco Risiott talli:

(1) nhar-is 27 ta' Ottubru 2001 u fil-granet ta' qabel din id-data, f'Ta' Xbiex, iddenunzja lill-Pulizija Esekuttiva reat li jaf li ma sarx, inkella bil-qerq holoq it-tracci ta' reat b'mod li setghu jinbdew proceduri kriminali sabiex jizguraw li dak ir-reat kien sar;

(2) irrenda ruhu recidiv ai termini ta' l-artikoli 49 u 50 tal-Kodici Kriminali (Kap. 9 tal-Ligijiet ta' Malta) b'sentenza

Kopja Informali ta' Sentenza

moghtija mill-Qorti tal-Magistrati (Malta) datata 4 ta' April 2001 liema sentenza saret definittiva u ma tistax tigi mibdula jew imhassra;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali ta' l-10 ta' Novembru 2006 li permezz taghha dik il-Qorti sabet lill-imsemmi Marco Risiott hati ta' l-imputazzjonijiet dedotti kontra tieghu u, wara li rat l-artikoli 109, 110(2), 49, 50, 31 u 10 tal-Kap. 9 tal-Ligijiet ta' Malta, ikkundannatu ghal piena karcerarja ta' sitt xhur oltre ghall-interdizzjoni generali, kif ukoll l-interdizzjoni milli jservi bhala xhud, hlief quddiem il-Qrati tal-Gustizzja, u bhala perit f'kull kaz li jkun, u dan ghal perijodu ta' hames snin. Ordnat ukoll li s-sentenza ta' kundanna ta' interdizzjoni tigi debitament pubblikata fil-Gazzetta tal-Gvern;

Rat ir-rikors ta' appell ta' l-imsemmi Marco Risiott ipprezentat fil-21 ta' Novembru 2006 li permezz tieghu talab li din il-Qorti tirrevoka, thassar u tannulla s-sentenza appellata u tilliberah minn kull htija u piena;

Rat l-atti kollha tal-kawza;

Semghet it-trattazzjoni tad-difensuri tal-partijiet;

Ikkunsidrat:

L-aggravji ta' l-appellant jirrigwardaw l-apprezzament li ghamlet l-ewwel Qorti tal-provi. Il-fatti tal-kaz huma pjuttost semplici. L-appellant, li kien jahdem il-Posta, hejja *envelope* li fuq quddiem kiteb il-kliem "AMERICAN EMBASSY MALTA" u fuq wara kiteb xi kliem bl-Gharbi li huwa kkopja minn fuq pakkett tal-helu. Fuq quddiem wahhal bolla tal-Germanja. Go l-*envelope* ghamel *cutting* minn gazzetta lokali u ftit trab li rrizulta li kien *gypsum*. Skond l-appellant fl-istqarrija tieghu lill-Pulizija, huwa kien se jaghmel cajta lil shabu fuq il-post tax-xoghol billi meta jiftah xkora ta' l-ittri jghid li sab l-imsemmi *envelope* izda mbaghad jghidilhom li kienet biss cajta. Sadattant marru fl-appartament fejn kien qieghed jghix l-appellant, hutu li sabu l-*envelope* u, billi f'dawk iz-zminijiet kien hemm it-

theddida ta' l-*anthrax*, infurmaw lill-Pulizija. L-appellant wasal id-dar f'it wara, ra li kien hemm il-Pulizija barra, sab lil hutu d-dar u ddecieda li jgatta' l-*envelope* u jaqla' l-bolla li kien wahhal.

L-ewwel Qorti ma qisix kredibbli "l-iskuza tac-cajta" u kkunsidrat korretta l-osservazzjoni ta' l-ufficjal prosekutur li "l-azzjoni xejn tac-cajt ta' Risiott trid ukoll tittiehed fil-kuntest ta' l-isfera politika li fiha saret meta kien ben risaput il-paniku u tensjoni li tali allegazzjonijiet ta' *anthrax* kienu qed jikkagunaw, anke u sahansitra fuq livell internazzjonali."

L-appellant isostni li l-ewwel Qorti kienet zbaljata meta ma accettatx l-ipotesi ta' cajta. Jghid li l-fatt li huwa ha l-briga li jikkopja xi kliem bl-Gharbi u wahhal bolla fuq l-*envelope* ma humiex bizzejjed biex jikkonnettuh ma' l-imputazzjoni dedotta stante li r-reat addebitat ma jissussistix. Huwa kien impjegat mal-Maltapost u allura huwa verosimili li tighi ideja dwar cajta bhal din fuq shabu. Rigward il-kliem Gharbi, l-ewwel Qorti stess accettat li kienu kkupjati minn fuq pakkett tal-helu "biex jaghti lil din ic-cajta bixra reali". Izda, jghid l-appellant, l-akkuzati ma jigux misjuba hatja skond il-"bixra", cioe` jekk kinitx reali jew le, izda skond l-*animus*, ossia jekk kienx hemm *mens rea* jew le. F'dan il-kaz zgur ma kienx hemm, kif jirrizulta minn dak li qal fl-istqarrija tieghu. L-intenzjoni tieghu, isostni l-appellant, kienet biss li jaghmel cajta fuq shabu tax-xoghol u ghalhekk ma kienx hemm l-intenzjoni rikjesta mill-artikolu 110(2) tal-Kodici Kriminali.

L-appellant ikompli jissottometti fir-rikors ta' appell tieghu:

"2. Illi l-konkluzjoni ta' l-Ewwel Onorabbli Qorti illi huwa ddistrugga l-*envelope* 'darba li giet a konoxxenza tal-Awtoritajiet kompetenti' hija zbaljata. L-esponent kien diga' rema u qatta l-*envelope* fid-dustbin, izda ohtu meta rat l-*envelope* allarmat ruhha u sejhiet lill-Awtoritajiet. Izda dan ma jfissirx li l-esponent kellu l-hsieb li jikkommetti reat. Huwa ma holoq l-ebda tracci ta' reat.

“3. Illi stante li hija l-prosekuzzjoni li ghandha l-*onus probandi*, jispetta lill-prosekuzzjoni li tipprova li mhuwiex minnu li l-esponent kien *sua sponte* biddel il-hsieb tieghu li jaghmel c-cajta lil shabu fuq ix-xoghol. Dan ma ghamlitux. Il-prosekuzzjoni ma rnexxilhiex tipprova li mhux minnu li l-esponent minn rajh iddecieda li ma jkomplix bic-cajta.

“4. Anke li kieku, ghall-grazzja ta' l-argument u mhux ghax hu hekk, kellu jigi meqjus li l-prosekuzzjoni ppruvat dan (certament mhux il-kaz), il-hsieb ta' cajta qatt ma jista' jigi kkonvertit fi hsieb li wiehed jikkommetti reat. *Actus non facit reum nisi mens sit rea*. Tista' tghidilha cajta goffa, forsi anke cajta li tista' ggib l-ghawg, izda ma tistax taqşam il-foss u tghid li hija '**cajta doluza**', ghaliex din ma tiffigurax fil-Kodici Kriminali taghna. Dan ghalhekk ma jistax ikun ragunament korrett.

“5. L-Ewwel Qorti riferiet ghal 'l-iskuza tac-cajta' u rimarkat li 'hija wahda ghal kollox dghajfa u ghal xejn kredibbli'. Izda din hija l-verita` u, barra hekk, hija sorretta mill-provi li hemm fil-process. F'dan il-kaz, fir-realta` ghandna zewg kwistjonijiet legali: (a) li l-intenzjoni li wiehed jaghmel cajta ma tista' qatt issir intenzjoni doluza; u (b) dan bla pregudizzju ghall-ewwel konsiderazzjoni, li kien hemm dezistenza volontarja.

“6. Ma kinitx l-intenzjoni ta' l-esponent li jinbdew xi proceduri. Fil-privatezza ta' daru l-imputat kellu kull dritt jezercita fuqu nnifsu dezistenza volontarja u ma jkomplix bic-cajta. Jekk anke fil-privatezza tad-dar tieghu, bniedem ma jinghatax id-dritt ta' dezistenza volontarja – semplicement ghaliex ohtu allarmat ruhha u sejhet lill-Pulizija – allura fejn u f'liema cirkostanzi bniedem ghandu d-dritt ta' dezistenza volontarja? Zball fundamentali li hemm fis-sentenza appellata hu, fl-umli fehma ta' l-esponent, li ma hallietx spazju ghal dezistenza volontarja. Bir-ragunament ta' l-Ewwel Onorabbli Qorti assolutament ma kienx possibbli ghall-esponent li, trattandosi fil-fehma ta' l-istess Onorabbli Qorti ta' agir doluz u mhux ta' cajta, li jbidel il-hsieb tieghu u jispicca biex ma jihux l-envelope fuq il-post tax-xoghol tieghu. Dan ma jistax ikun ragunament korrett.”

Evidentement l-appellant qieghed jitlob li din il-Qorti taghmel apprezzament mill-gdid tal-provi. Issa, kif kostantement ritenut, huwa principju ormaj stabilit fil-gurisprudenza ta' din il-Qorti (kemm fil-kaz ta' appelli minn sentenzi tal-Qorti tal-Magistrati kif ukoll fil-kaz ta' appelli minn verdetti u sentenzi tal-Qorti Kriminali) li din il-Qorti ma tid-disturbax l-apprezzament dwar il-provi maghmul mill-ewwel Qorti jekk tasal ghall-konkluzjoni li dik il-Qorti setghet ragjonevolment u legalment tasal ghall-konkluzjoni li waslet ghalha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-ewwel Qorti izda taghmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni taghha. Jekk izda din il-Qorti tasal ghall-konkluzjoni li l-ewwel Qorti fuq il-provi li kellha quddiemha, ma setghetx ragjonevolment tasal ghall-konkluzjoni li waslet ghalha, allura din tkun raguni valida, jekk mhux addirittura mpellenti, sabiex din il-Qorti tid-disturba dik id-diskrezzjoni u konkluzjoni.¹

Issa, l-appellant jinsisti illi dak li ried jaghmel kienet biss cajta lil shabu. L-ewwel Qorti qieset din bhala skuza "ghal kollox dghajfa u ghal xejn kredibbli". Fil-fehma ta' din il-Qorti, minn ezami li ghamlet tal-provi, hija tal-fehma li l-ewwel Qorti setghet legalment u ragjonevolment tasal ghall-konkluzjoni li waslet ghalha. L-ewwelnett l-envelope li l-appellant hejja kienet fin-natura u l-bixra taghha intiza biex tidher illi kienet tikkontjeni sustanza (trab) li biha fiz-zmien in kwistjoni kienu gew infettati bl-anthrax (*bacillus anthracis*) – u kien hemm anke min minnhom li miet – cittadini Amerikani. Il-posta kienet il-mezz kif kienet qed

¹ Ara, fost ohrajn, l-Appelli Kriminali Superjuri: Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Ascjak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta' Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991.

titwassal din is-sustanza. L-appellant jghid li l-intenzjoni tieghu kienet li jaghmel cajta lil shabu. L-ewwel Qorti rreferiet, fil-fehma ta' din il-Qorti korrettement, ghall-fatt li l-azzjoni ta' l-appellant saret fi zminijiet meta "kien ben risaput il-paniku u t-tensjoni li tali allegazzjonijiet ta' anthrax kienu qed jikkagunaw, anke u sahanitra fuq livell internazzjonali." Issa, huwa veru li l-appellant ma lehaqx ha l-envelope mieghu x-xoghol, izda meta hejja l-envelope bit-trab go fih u bil-kitba u anke bolla, huwa kien b'hekk diga` holoq it-tracci tar-reat. Imbaghad huwa certament kien jaf li hutu kellhom access ghar-residenza tieghu u ghalhekk l-envelope seta' jinstab minnhom. Il-fatt li qatta' l-envelope meta ra li kien hemm il-Pulizija u l-Protezzjoni Civili fit-triq juri li l-hsieb tieghu meta ghamel l-envelope ma kienx daqshekk innocenti daqs kemm qiegħed jippretendi. Inoltre l-kuncett tad-dezistenza volontarja ghandha applikabilita` meta wiehed jitkellem dwar tentattiv ta' reat. F'dan il-kaz ir-reat kien diga` sehh.

Francesco Antolisei² jelenka erba' elementi biex jissussissti r-reat in kwistjoni:

(1) *"La simulazione deve avere per oggetto un reato vero e proprio (delitto o contravvenzione)."* Kieku l-kaz kien verament jinvolvi anthrax, kien ikun hemm ksur tal-provvedimenti tal-Kap. 36 tal-Ligijiet ta' Malta.

(2) *"Il reato non deve essere avvenuto: deve, in altri termini, trattarsi di un reato immaginario."* F'dan il-kaz ma kienx hemm ksur tal-provvedimenti tal-Kap. 36 peress illi l-envelope kien jikkontjeni biss gir.

(3) *"La denuncia, diretta o indiretta, deve essere tale da poter determinare l'inizio di un procedimento penale.... Si tenga ben presente in proposito che non e` necessario che il procedimento penale abbia avuto inizio: la legge richiede soltanto la possibilita` di tale procedimento."* Il-ligi taghna wkoll tghid li t-tracci jridu jkunu **"b'mod li jistghu jinbdew proceduri kriminali sabiex jizguraw li dak ir-reat kien sar"** (sottolinear ta' din il-Qorti). Jigifieri lanqas

² Manuale di Diritto Privato Parte Speciale II pp. 765 -766 (quinta edizione, 1966).

ma huwa necessarju li tali proceduri jinbdew. L-awtur Antolisei jirreferi ghal giurisprudenza tal-Qorti tal-Kassazjoni fis-sens li *“la Cassazione ha affermato in piu` occasioni essere sufficiente che la falsa notizia determini investigazioni o altri accertamenti preliminari da parte, anche soltanto, della polizia giudiziaria. Ed anzi ha asserito che basta all’integrazione dell’illecito la semplice possibilita` di investigazioni preliminari (Cass. 26 novembre 1963, in Mass. Pen. 1964, m. 699). Ha pure ritenuto che non occorre che la denuncia sia formalmente valida, bastando una qualsiasi narrazione, purchè fatta in modo da rendere non del tutto inverosimile il reato. Vedasi, ad es., Cass. 21 febbraio 1962, in Giust. Pen. 1962, II, 609, 572; Id. 28 febbraio 1958, ivi 958, II, 461; Id. 6 luglio 1957, ivi 1958, II, 61; Id. 16 ottobre 1951, ivi 1952, II, 494.”* Fil-kaz in ezami saret inkjesta magisterjali mnejn gie determinat li t-trab fl-envelope kien biss gir.

(4) *“L’ultima condizione e` negativa. Non deve trattarsi di incolpazione personale, vale a dire, il fatto non deve essere attribuito a un determinato individuo, perche` altrimenti si avrebbe il delitto piu` grave di calunnia.”* Dan l-element huwa sodisfatt ukoll peress illi l-appellant ma nkolpa lil hadd partikolari.

F’dawn ic-cirkostanzi din il-Qorti hi tal-fehma li l-ewwel Qorti setghet legalment u ragjonevolment issib il-htija ghall-ewwel imputazzjoni.

A rigward il-piena, dik inflitta mill-ewwel Qorti hi fil-parametri tal-ligi, peress illi l-piena applikabbli skond l-artikolu 110(2) tal-Kodici Kriminali hi dik ta’ prigunerija ghal zmien mhux aktar minn sena. Jidher pero` li ghal zmien twil l-appellant kellu problema ta’ abbuz ta’ droga izda mix-xiehda ta’ Jean Cali jirrizulta li l-appellant qieghed fi programm ta’ rijabilitazzjoni tal-CARITAS billi spicca l-fazi residenzjali f’San Blas u qieghed fil-perijodu ta’ *re-entry*. Din il-Qorti hi tal-fehma li m’ghandhiex tiddisturba l-andament ta’ dan il-programm, u dan mhux biss fl-interess ta’ l-appellant izda anke fl-interess tas-socjeta`. Peress illi l-piena hija ta’ sitt xhur prigunerija, din il-Qorti ma tistax taghmel ordni ta’ supervizjoni taht l-

Kopja Informali ta' Sentenza

artikolu 28G tal-Kap. 9 tal-Ligijiet ta' Malta. Fl-istess hin din il-Qorti tqis mehtieg li l-appellant ikollu xi forma ta' deterrent sabiex b'hekk jitermina l-programm ta' rijabilitazzjoni, u anke li jkollu xi forma ta' supervizjoni ghal meta jispicca dan il-programm. Ghalhekk sejra tapplika l-provvedimenti tal-Kap. 446 tal-Ligijiet ta' Malta u tqiegħdu taht *probation*, u dan wara li huwa ddikjara li m'ghandux oggezzjoni li joqghod għall-kondizzjonijiet fl-ordni ta' *probation* hawn anness.

Għal dawn il-motivi:

Tiddeciedi billi tirriforma s-sentenza appellata, tirrevokaha in kwantu kkundannat lill-appellant Marco Risiott għal prigunerija għal perijodu ta' sitt xhur effettivi, u minflok tqiegħdu taht probation a tenur ta' l-artikolu 7 tal-Kap. 446 għal perijodu ta' tliet snin millum taht is-sorveljanza ta' ufficjal tal-probation li jigi nominat għal dan l-iskop u bil-kondizzjonijiet kollha fil-*probation order* li qiegħed jigi hawn anness. Tordna li kopja ta' l-ordni ta' *probation* tigi minnufih komunikata lill-*probationer* u lill-Ufficjal Principali tal-*Probation*. Tikkonferma s-sentenza appellata fil-kumplement.

< Sentenza Finali >

-----TMIEM-----